

Durnalar gaýdyp geler

Category: Goşgular, Kitapcy

написано kitapcy | 25 январа, 2025

Durnalar gaýdyp geler DURNALAR GAÝDYP GELER

Sen Watansyz hasap etme, gonup-göçen durnany.

G.Ezizow

Duýman gussaň azaryn,
Külpetden bagt araryn.
Çekip Watanyň zaryn,
Durnalar gaýdyp geler.

Gitmegi isläp näler,
Günler ähdinden dāner.
Gül deý gülende älem,
Durnalar gaýdyp geler.

Dertlese kyn, kejir gün
Sabryň bilen bejergin.
Gelmese-de, geçen gün
Durnalar gaýdyp geler.

Gitseň ýeriň boş durar,
Gaýga dolar goşgulam,
Getirip müň hoş habar,
Durnalar gaýdyp geler.

Ynam, umyda ýüz ber.
Düşünme yşka ýüzleý.
Wysal bolan arzuw deý,
Durnalar gaýdyp geler.

Ýürek törüme gonup,
Şatlykdan çemen bogup,
Duşmadyk yşkym bolup,
Durnalar gaýdyp geler.

Duý, söýgim mälim köre.
Deňzim dönmesin köle,
Sen ge:rmiň,bilmen, ýöne
Durnalar gaýdyp geler.

Nury SAKÇYÝEW. Goşgular